

මලාඉකාවරු විශ්වාස කරමු

كُلُّ أَمْنٍ بِاللَّهِ وَمَلَائِكَتِهِ وَكُتُبِهِ وَرُسُلِهِ

(මුස්තූවරුන්) සියලු දෙනා ම අල්ලාහ්ව ද ඔහුගේ මලාඉකාවරුන්ව ද ඔහුගේ ආගමි ද ඔහුගේ වස්තූවරුන්ව ද විශ්වාස කරති. (2:285)

අන්වර් හත් වන ශ්‍රේණියේ ඉගෙන ගන්නා ශිෂ්‍යයෙකි. දිනක් ඔහු සවස් වරුවේ පාසලේ දුන් ගෙදර වැඩ කරමින් තාත්තාගේ පැමිණීම බලාපොරොත්තුවෙන් සිටියේ ය. තාත්තා එන හඬ ඇසී අම්මා දොරකඩට ආවා ය. තාත්තාගේ සලාමයට දෙදෙනා ම පිළිතුරු කීහ. ‘තාත්තා’ කියමින් අන්වර් කතාව ආරම්භ කළ විට මහ්රිබ් සලාතයෙන් පස්සේ ඔබගේ ප්‍රශ්නවලට උත්තර දෙන්නම්, දැන් සලාතය ඉටු කරමු, යැයි තාත්තා අන්වර් කැඳවූයේ ය.

මහ්රිබ් සලාතයෙන් පසු ව අන්වර් සමග තාත්තා අසුන්ගත්තේ ය.

(මව දෙදෙනාට ම තේ රැගෙන ආවා ය. අන්වර් ඔබේ සැකය මොකක් ද යි පවසන්න, යනුවෙන් තාත්තා ඇසීය. ප්‍රශ්නයක් යයි කියූ පමණින් මව ද ඒ අසලින් වාඩි වූවා ය. මෙලෙස ඔවුන්ගේ සංවාදය ආරම්භ විය.)

අන්වර්: තාත්තා, අල්ලාහ් මලාඉකාවරු දෙස බලා මම පොළොවේ මගේ නියෝජිතයා පත්කරමිනි කී අවස්ථාවේ මලාඉකාවරු කලබල ඇති කරන, ලේ වගුරුවන ඔහු ඔබගේ නියෝජිතයා කරන්නෙහි ද? අපි ඔබගේ පාරිශුද්ධ භාවයට ප්‍රශංසා කරමින් ඔබට ස්තූති කරමින් පසුවෙමු යැයි කීහ. මෙලෙස කුර්ආන් පරිවර්තනයක් මම කියෙව්වෙමි. අල්ලාහ්ට ඉතා ම සමීප මලාඉකාවරු ගැන මට විස්තර දැන කියා ගැනීමට අවශ්‍යයි. ඔවුන් පිළිබඳ විස්තරයක් දෙන්න තාත්තේ.

තාක්තා: පුතේ, මලාඉකාවරු ගැන සෑම මුස්ලිම්වරයකු ම දැන සිටීම වැදගත්. දැන් මලාඉකාවරු ගැන මම කියන්නම්. හොඳින් අහගන්න. මලාඉකාවරු ගැන විශ්වාස කිරීම ඊමානයේ දෙවන අංගයයි. ඒ ගැන අල් කුර්ආනයේ පහත අයුරු විස්තර කරනවා. **“විශ්වාසවන්තයන් සියල්ලෝ ම අල්ලාහ් ද ඔහුගේ මලාඉකාවරු ගැන ද ඔහුගේ ආගම් ගැන ද ඔහුගේ දූතයන් ගැන ද විශ්වාස කරති.”** (62:285)

අන්වර්: අම්මා ඔබත් ආලිමා කෙනෙක් නේද? මලාඉකාවරු මවලා තියෙන්නේ කොහොම ද? කියලා කියන්න.

අම්මා: අල්ලාහ් අලංකාර මැවුම්කරුවා ය. ඔහුගේ මැවුම් අතර මලාඉකාවරු ශ්‍රේෂ්ඨ ය. ඔවුන් ප්‍රබල මැවීමකි. ජීන්වරු ගින්නෙන් ද මලාඉකාවරු ආලෝකයෙන් ද මවනු ලැබ ඇත. (මුස්ලිම් ග්‍රන්ථය) යැයි නබි සල්ලල්ලාහු අලයිහි වසල්ලම් තුමාණෝ පැවසූහ. ඔවුනතුරින් (දෙක බැගින්) දෙකක් (තුන බැගින්) තුනක් ද (හතර බැගින්) හතරක් පටන් හයසියක් දක්වා පියාපත් ඇති මලාඉකාවරු වෙති. නබි සල්ලල්ලාහු අලයිහි වසල්ලම් තුමා ජබ්රීල් අලෙහිස්සලාම් තුමා එතුමාගේ මුළු ස්වරූපය ම දුටුහ. ජබ්රීල් අලයිහිස්සලාම් තුමාට පියාපත් 600ක් විය. (මුස්ලිම් ග්‍රන්ථය)

තාක්තා: මලාඉකාවරුන්ගේ සංඛ්‍යාව ගැන දන්නේ අල්ලාහ් පමණි. ඔවුන්ට නියමිත ස්වරූපයක් නැත. සුනඛ හා සුකර වෙස් හැර අන් ඕනෑ ම වේශයකින් ඔවුන්ට පෙනී සිටිය හැකි ය. ඔවුන් අතරින් ගැහැනු පිරිමි වෙනස හෝ පවුල, නෑදෑකම, කුසගින්න, පිපාසය, නින්ද, මහන්සිය, අමතකවීම, ආශාව වැනි කිසිදු අවශ්‍යතාවක් හෝ ඔවුනට නැත.

අන්වර්: ඔවුන් මවනු ලැබුවේ ඇයි? ඔවුනට කිසි යම් වගකීමක් යුතුකමක් තිබෙනවා ද?

අම්මා: අල්ලාහ් මෙම විශ්වය මැවුවේ සැලසුම්සහගත ව ය. එම සැලසුම් නියම අයුරින් ම ඉටු කිරීමට මලාඉකාවරු මවනු ලැබ සිටිති. ඔවුනට අල්ලාහ් විවිධ වගකීම් පවරා ඇත. එම වගකීම් ඉටු කිරීම ඔවුන්ගේ කාර්යය වන්නේ ය. **“අල්ලාහ් ඔවුනට අණ කළ දැහි සුළු වෙන් හෝ ඔවුහු අකීකරු නොවෙති”** (66:6)

අල් කුර්ආනය පවසයි. සෑම මොහොතක ම අල්ලාහ් සුවිශුද්ධ කරමින් සිටීම, ඔහුගේ අණ සඳහා බලා සිටීම, 'අර්ශය' දරා සිටීම, මිනිසුන් සුරැකීම. හොඳ නරක සටහන් කිරීම, ස්වර්ගය අලංකාර ලෙස සැරසීම, යහගැත්තන්ට උදවු කිරීම, පාපීන්ට දඬුවම් පැමිණවීම, ප්‍රාණයන් අත්පත් කර ගැනීම වැනි ඒවා මලාඉකාවරුන්ගේ සමහර රාජකාරි වන්නේ ය.

තාත්තා: “එවිට නුඹලාගෙන් කෙනෙකුට මරණය පැමිණිය හොත් අපගේ සුර දූතයෝ ඔහු මරුමුවට පත් කරන්නෝ ය. ඔවුහු තමන්ගේ කාර්යය ඉටු කිරීමේ ලා අල්ප මාත්‍ර වූ ද අතපසු කිරීමත් නො කරති.”(6:61)

අහසේ හා පොළොවේ ඔවුන් සුප්ප් නොකරන එක ම ස්ථානයක් හෝ නොමැත. ඔවුන් ලැජ්ජා බය ඇති අයයි. දුර්ගන්ධය ඔවුන් ඉවසා ගන්නේ නැත. යහගැත්තන්ගේ ගෙවල් තුළට ඔවුහු ඇතුළු වෙති. එහෙත් සත්‍ය වශයෙන් ම මලාඉකාවරු බල්ලන් හා රූප සහිත නිවෙස් තුළට ඇතුළු නොවෙති. (බුහාරි, මුස්ලිම්) යැයි නබි සල්ලල්ලාහු අලයිහි වසල්ලම් තුමා පැවසීය.

අන්වර්: මිනිසුන් හා ඔවුන් අතර ඇති සම්බන්ධය පැහැදිලි කර කියන්න අම්මා.

අම්මා: මිනිසුන් හා මලාඉකාවරු අතර සම්බන්ධය ගර්භාෂයේ පටන් මිනිවළ දක්වා ද ඉන් ඔබ්බට අවසාන දිනය තෙක් ද පවතින්නේ ය. මවගේ ගර්භාෂය තුළ ද මලක්වරු විසූහ. මිනිසාගේ ක්‍රියා කලාපය, ජීවනෝපාය, ආයුෂ, යහපත් අයහපත් අයකු ද, යන සියල්ල ලියවෙයි. එසේ ප්‍රාණය ද පිඹිනු ලැබේ. (මුස්ලිම්) එසේ ම මරණය ආසන්න වූ විට, යහපත් අයට ප්‍රියකර රුවකින් ද අයහපත් අයට විරූපී රුවකින් ද පෙනී සිට ප්‍රාණය අත්පත් කෙරේ. නිරයේ දී දඬුවම් පමුණුවන්නේ ද ස්වර්ගයේ දී පිළිගන්නේ ද මාර්ගය දක්වන්නේ ද ඔවුන් ය.

අන්වර්: ඒ නිසා අප ඔවුන් විශ්වාස කළ යුතු ම ය. ඔවුන් ඊමාන් හෙවත් විශ්වාස කළ යුතු ආකාරය පැහැදිලි ව කියන්න තාත්තා.

තාත්තා: මෙතෙක් අප සාකච්ඡා කළ අන්දමට මලාඉකාවරුන් කෙරෙහි විශ්වාසය තැබීම මුස්ලිම් ගැහැනු පිරිමි සියල්ලන්ගේ ම වගකීමක්

වේ. අල් කුර්ආනයේ හා අල් හදීසයේ නම් සඳහන් මලාඉකාවරුන් සමඟ ද අන් අය ගැන පොදුවේ ද විශ්වාස කළ යුතු ය. මලාඉකාවරුන්ගේ නායකයා ජබ්රීල් අලයිහිස්සලාම් ය. මලාඉකාවරුන් විශ්වාස නොකරන අය ගැන අල් කුර්ආනය මෙසේ අවධාරණය කරයි.

“කවුරුන් අල්ලාහ් ද ඔහුගේ මලාඉකාවරුන් ද ඔහුගේ ආගම් ද, ඔහුගේ දූතයන් ද, අවසන් දිනය ද ප්‍රතික්ෂේප කරන්නේ ද ඔහු සැබවින් ම ඉතා ඇතින් වූ නොමඟ යැමෙහි යන්නේ ය.” (4: 136)

ඔවුහු මෙලෙස සාකච්ඡා කරමින් සිටියහ. සාකච්ඡාව අතර මැද ගෙට ගිය අම්මා වගුවක් ගෙනවිත් අන්වර්ථ දී ඔබටත් ඔබ වගේ අනික් කුඩා ළමයින්ටත් මෙම වගුව බලා මලාඉකාවරුන්ගේ නම් හා ඔවුන්ගේ රාජකාරිය යනාදිය දැන ගත හැකි ය. එවිට ඒ අය පිළිබඳ දැඩි ව විශ්වාස කළ හැකි වන්නේ ය කියා කීවා ය.

මලාඉකාවරුන්ගේ නම් හා ඔවුහට අයත් රාජකාරිය

මලාඉකාවරුන්ගේ නම	රාජකාරිය
ජබ්රීල් අලයිහිස්සලාම්	නබිවරුන්ට වහි ගෙන ඒම
මික්කායිල් අලයිහිස්සලාම්	ආහාර, සුළඟ, ජලය, ගින්දර ආදිය භාරව කටයුතු කිරීම
ඉස්රාෆීල් අලයිහිස්සලාම්	සූර් පිඹීම - (දෙවරක්)
ඉස්රායිල්(මලකුල්මව්න්)අලයිහිස්සලාම්	ජීවය අත්පත් කර ගැනීම
මුන්කර් අලයිහිස්සලාම් / නකීර් අලයිහිස්සලාම්	කබිරයේ දී ප්‍රශ්න ඇසීම
රකීබ් අලයිහිස්සලාම් / අනිද් අලයිහිස්සලාම්	කුසල් හා අකුසල් සටහන් කිරීම
මාලික් අලයිහිස්සලාම්	නිරයේ අධිපති
රිල්වාන් අලයිහිස්සලාම්	ස්වර්ගයේ අධිපති

අන්‍යාසය

පහත ප්‍රකාශ හරි නම් හරි යැයි ද වැරදි නම් වැරදි යැයි ද ලකුණු කරන්න.

1. ඊමානහි දෙවන අංගය අල්ලාහ්ගේ මලාලුකාවරුන් ගැන විශ්වාස කිරීමයි. ()
2. අල්ලාහ් මලාලුකාවරුන්ට විවිධ හැකියා ලබා දී ඇත. ()
3. ඔවුන් සමහර අවස්ථාවල අල්ලාහ්ගේ අණට අකීකරු වෙති. ()
4. ආලෝකයෙන් මවනු ලැබූ ඔවුනට පියාපත් ඇත. ()
5. අල් කුර්ආනයේ සමහර මලාලුකාවරුන්ගේ නම් සඳහන් වන්නේ ය. ()
6. මලාලුකාවරුන්ගේ නායකයා මික්කායීල් අලයිහිස්සලාම් ය. ()
7. ඔවුනට බඩගින්න, පිපාසය, නින්ද, වෙහෙස, වැනි කිසිවක් නැත. ()
8. කබ්රයේ දී ප්‍රශ්න අසනුයේ රකීබ් හා අතීද් අලයිහිස්සලාම් ය. ()
9. නබිවරුන් සමග වැඩියෙන් සම්බන්ධතා පවත්වන මලාලුකාවරයා ජබ්රීල් අලයිහිස්සලාම් ය. ()
10. සුනඛ රූප සහිත නිවෙස්වලට මලාලුකාවරු ඇතුළු නොවෙති. ()